

پریس ریلیز

جنرل ہسپتال کے باہر تجاوزات اور بے ہنگم ٹریفک کے خاتمے کیلئے موٹر پالیسی مرتب مریضوں و ہیلتھ پروفیشنلوں کی گاڑیوں کی آمد و رفت کو بلا رکاوٹ جاری رکھا جائیگا: پروفیسر الفریڈ ظفر علاج کیلئے آنے والے لوگوں کی ضروریات کا خیال رکھنا اہم ذمہ داری ہے: ایس پی ٹریفک اکرام الحق

لاہور 16 ستمبر:..... جنرل ہسپتال کے داخلی و خارجی راستوں پر ٹریفک پولیس کے تعاون سے مریضوں اور ہیلتھ پروفیشنلوں کی گاڑیوں کی آمد و رفت کو بلا رکاوٹ جاری رکھنے کے لئے اہم اقدامات کا فیصلہ کیا گیا ہے جس کے مطابق ہسپتال کے باہر سے تجاوزات اور بے ہنگم ٹریفک کے خاتمے کیلئے ترجیحی بنیادوں پر موٹر پالیسی کے تحت گرینڈ آپریشن شروع ہوگا۔ مزید برآں اس ضمن میں ہسپتال انتظامیہ کو لاہور ٹریفک پولیس ہر قسم کی معاونت فراہم کرے گی اور ٹریفک وارڈنز 24 گھنٹے ہسپتال آنے والے لوگوں کی سہولت کیلئے ڈیوٹی پر موجود رہیں گے۔ اس امر کا فیصلہ پرنسپل پوسٹ گریجویٹ میڈیکل انسٹی ٹیوٹ و امیر الدین میڈیکل کالج پروفیسر ڈاکٹر الفریڈ ظفر کی سربراہی میں منعقدہ اجلاس میں ہوا جس میں ایس پی ٹریفک پولیس اکرام الحق، ایم ایس پروفیسر ڈاکٹر ندرت سہیل، ڈی ایس پی حاجی محمد اسلم، انتظامی ڈاکٹر، انسپکٹر عبدالقیوم اور ایک ڈاکٹر کے رہنما بھی موجود تھے۔

پروفیسر الفریڈ ظفر کا کہنا تھا کہ بے ہنگم ٹریفک کی وجہ سے جنرل ہسپتال آنے والے مریضوں، لواحقین، ڈاکٹرز، نرسز و دیگر طبی عملے کو شدید مشکلات درپیش تھیں جن کے حل کی غرض سے نگران صوبائی وزیر صحت پروفیسر ڈاکٹر جاوید اکرم کی وساطت سے اعلیٰ حکام سے رابطہ کیا گیا اور مشترکہ اجلاس کے بعد ایک موثر حکمت عملی کے تحت اقدامات اٹھائے گئے جس سے امید ہے کہ ٹریفک کے مسئلے کو حل کر لیا جائیگا۔

اس موقع پر ایس پی ٹریفک اکرام الحق نے اپنی گفتگو میں کہا کہ لاہور ٹریفک پولیس شہریوں کی سہولت کے لئے دن رات اپنے فرائض سرانجام دے رہی ہے بالخصوص ہسپتال آنے والے لوگوں کی سہولت کا خیال رکھنا اہم ذمہ داری ہے جس کے لئے ٹریفک پولیس ہسپتال انتظامیہ سے بھرپور تعاون فراہم کرے گی اور وارڈنز، نرسیوں، شفٹوں میں ہسپتال کے داخلی و خارجی گیٹس پر تعینات ہوں گے تاکہ مریضوں کو کسی قسم کی مشکلات کا سامنا نہ کرنا پڑے۔

پرنسپل پی جی ایم آئی پروفیسر الفریڈ ظفر نے انتظامی ڈاکٹر کو واضح کہا کہ ہسپتال کی پارکنگ حدود میں نجی ایبویٹس اور رکشہ کو مستقبل بنیادوں پر کھڑا نہ ہونے دیا جائے اور اس ضمن میں سکیورٹی گارڈز کو اپنی ذمہ داری احسن طریقے سے نبھانی ہوگی۔ پروفیسر الفریڈ ظفر نے مزید کہا کہ ضلعی انتظامیہ کو بھی چھابڑی فریو شوں کے خلاف کارروائی کیلئے بھی مراسلہ بھیجا جائے گا۔ بعد ازاں پرنسپل پروفیسر الفریڈ ظفر نے ٹریفک پولیس کے حکام کو جنرل ہسپتال میں آمد اور اہم مسئلے کے حل کے تعاون پر شکریہ ادا کیا۔

☆☆☆☆



پرنسپل پروفیسر الفریڈ ظفر کی زیر صدارت جنرل ہسپتال کے گروپ پیش ٹریفک مسائل کے حل کیلئے اعلیٰ سطحی اجلاس، ایس پی ٹریفک اکرام الحق اور سینئر حکام و ڈاکٹرز کی شرکت